

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಹರಿವಂಶೇ ಭವಿಷ್ಯಪರ್ವಣಿ
॥ ಶ್ರೀ ಮೋಕ್ಷವಿಂಶಕ ಸ್ತೋತ್ರಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಮೋಕ್ಷವಿಂಶಕ ಸ್ತೋತ್ರಂ ||

ಓಂ ನಮೋಽಸ್ತ್ವನಂತಪತಯೇ ಅಕ್ಷಯಾಯ ಮಹಾತ್ಮನೇ |
ಜಲೇಶಯಾಯ ದೇವಾಯ ಪದ್ಮನಾಭಾಯ ವಿಷ್ಣವೇ || 1 ||

ಸಪ್ತಸೂರ್ಯವಪುಃ ಕೃತ್ವಾ ತ್ರೀನ್ ಲೋಕಾನ್ ಕ್ರಾಂತವಾನಸಿ |
ಭಗವನ್ ಕಾಲಕಾಲಸ್ತ್ವಂ ತೇನ ಸತ್ಯೇನ ಮೋಕ್ಷಯ || 2 ||

ನಷ್ಟಚಂದ್ರಾರ್ಕಗಗನೇ ಕ್ಷೀಣಯಜ್ಞತಪಃಕ್ರಿಯೇ |
ಪುನಶ್ಚಿಂತಯಸೇ ಲೋಕಾಂಸ್ತೇನ ಸತ್ಯೇನ ಮೋಕ್ಷಯ || 3 ||

ಬ್ರಹ್ಮರುದ್ರೇಂದ್ರವಾಯ್ವಗ್ನಿಸರಿದ್ಭುಜಗಪರ್ವತಾಃ |
ತ್ವತ್ಸಾ ದೃಷ್ಟಾ ದ್ವಿಜೇಂದ್ರೇಣ ತೇನ ಸತ್ಯೇನ ಮೋಕ್ಷಯ || 4 ||

ಮಾರ್ಕಂಡೇನ ಪುರಾ ಕಲ್ಪೇ ಪ್ರವಿಶ್ಯ ಜಠರಂ ತವ |
ಚರಾಚರಗತಂ ದೃಷ್ಟಂ ತೇನ ಸತ್ಯೇನ ಮೋಕ್ಷಯ || 5 ||

ಏಕೋ ವಿದ್ಯಾಸಹಾಯಸ್ತ್ವಂ ಯೋಗೀ ಯೋಗಮುಪಾಗತಃ |
ಪುನಸ್ತ್ರೈಲೋಕೈಮುತ್ಸೃಜ್ಯ ತೇನ ಸತ್ಯೇನ ಮೋಕ್ಷಯ || 6 ||

ಜಲಶಯ್ಯಾಮುಪಾಸೀನೋ ಯೋಗನಿದ್ರಾಮುಪಾಗತಃ |
ಲೋಕಾಂಶ್ಚಿಂತಯಸೇ ಭೂಯಸ್ತೇನ ಸತ್ಯೇನ ಮೋಕ್ಷಯ || 7 ||

ವಾರಾಹಂ ರೂಪಮಾಸ್ಥಾಯ ವೇದಯಜ್ಞಪುರಸ್ಕೃತಂ |
ಧರಾ ಜಲೋದ್ಭೂತಾ ಯೇನ ತೇನ ಸತ್ಯೇನ ಮೋಕ್ಷಯ || 8 ||

ಉದ್ಧೃತ್ಯ ದಂಷ್ಟ್ರಯಾ ಯಜ್ಞಾಂಸ್ತ್ರೀನ್ ಪಿಂಡಾನ್ ಕೃತವಾನಸಿ |
ತ್ವಂ ಪಿತೃಣಾಮಪಿ ಹರೇ ತೇನ ಸತ್ಯೇನ ಮೋಕ್ಷಯ || 9 ||

ಪ್ರದುದ್ರವುಃ ಸುರಾಃ ಸರ್ವೇ ಹಿರಣ್ಯಾಕ್ಷಭಯಾದ್ವಿತಾಃ |
ಪರಿತ್ರಾತಾಸ್ತ್ವಯಾ ದೇವ ತೇನ ಸತ್ಯೇನ ಮೋಕ್ಷಯ || 10 ||

ದೀರ್ಘವಕ್ತ್ರೇಣ ರೂಪೇಣ ಹಿರಣ್ಯಾಕ್ಷಸ್ಯ ಸಂಯುಗೇ |
ಶಿರೋ ಜಹಾರ ಚಕ್ರೇಣ ತೇನ ಸತ್ಯೇನ ಮೋಕ್ಷಯ || 11 ||

ಭಗ್ನಮೂರ್ಧಾಸ್ಥಿಮಸ್ತಿಷ್ಠೋ ಹಿರಣ್ಯಕಶಿಪುಃ ಪುರಾ |
ಹುಂಕಾರೇಣ ಹತೋ ದೈತ್ಯಸ್ತೇನ ಸತ್ಯೇನ ಮೋಕ್ಷಯ || 12 ||

ದಾನವಾಭ್ಯಾಂ ಹೃತಾ ವೇದಾ ಬ್ರಹ್ಮಣಃ ಪಶ್ಯತಃ ಪುರಾ |
ಪರಿತ್ರಾತಾಸ್ತ್ವಯಾ ದೇವ ತೇನ ಸತ್ಯೇನ ಮೋಕ್ಷಯ || 13 ||

ಕೃತ್ವಾ ಹಯಶಿರೋರೂಪಂ ಹತ್ವಾ ತು ಮಧುಕೈಟಭೌ |
ಬ್ರಹ್ಮಣೇ ತೇಽರ್ಪಿತಾ ವೇದಾಸ್ತೇನ ಸತ್ಯೇನ ಮೋಕ್ಷಯ || 14 ||

ದೇವದಾನವಗಂಧರ್ವಾ ಯಕ್ಷಸಿದ್ಧಮಹೋರಗಾಃ |
ಅಂತಂ ತವ ನ ಪಶ್ಯಂತಿ ತೇನ ಸತ್ಯೇನ ಮೋಕ್ಷಯ || 15 ||

ಅಪಾಂತರತಮಾ ನಾಮ ಜಾತೋ ದೇವಸ್ಯ ವೈ ಸುತಃ |
ಕೃತಾಶ್ಚ ತೇನ ವೇದಾರ್ಥಾಸ್ತೇನ ಸತ್ಯೇನ ಮೋಕ್ಷಯ || 16 ||

ವೇದಯಜ್ಞಾಗ್ನಿಹೋತ್ರಾಣಿ ಪಿತೃಯಜ್ಞಹವೀಂಷಿ ಚ |
ರಹಸ್ಯಂ ತವ ದೇವಸ್ಯ ತೇನ ಸತ್ಯೇನ ಮೋಕ್ಷಯ || 17 ||

ಋಷಿರ್ದೀರ್ಘತಮಾ ನಾಮ ಜಾತ್ಯಂಧೋ ಗುರುಶಾಪತಃ |
ತ್ವತ್ಪ್ರಸಾದಾಚ್ಚ ಚಕ್ಷುಷ್ಮಾಂಸ್ತೇನ ಸತ್ಯೇನ ಮೋಕ್ಷಯ || 18 ||

ಗ್ರಾಹಗ್ರಸ್ತಂ ಗಜೇಂದ್ರಂ ಚ ದೀನಂ ಮೃತ್ಯುವಶಂ ಗತಂ |
ಭಕ್ತಂ ಮೋಕ್ಷಿತವಾಂಸ್ತ್ವಂ ಹಿ ತೇನ ಸತ್ಯೇನ ಮೋಕ್ಷಯ || 19 ||

ಅಕ್ಷಯಶ್ಚಾವ್ಯಯಶ್ಚ ತ್ವಂ ಬ್ರಹ್ಮಣ್ಯೋ ಭಕ್ತವತ್ಸಲಃ |
ಉಚ್ಛ್ರಿತಾನಾಂ ನಿಯಂತಾಸಿ ತೇನ ಸತ್ಯೇನ ಮೋಕ್ಷಯ || 20 ||

ಶಂಖಂ ಚಕ್ರಂ ಗದಾಂ ಪದ್ಮಂ ಶಾರ್ಙ್ಗಂ ಗರುಡಮೇವ ಚ |
ಪ್ರಸಾದಯಾಮಿ ಶಿರಸಾ ತೇ ಬಂಧಾನೋಕ್ಷಯಂತು ಮಾಂ || 21 ||

ವೈಶಂಪಾಯನ ಉವಾಚ
ಇಮಂ ಸ್ತವಮನಂತಸ್ಯ ಸರ್ವಪಾಪಪ್ರಮೋಚನಂ |
ಯಃ ಪಠೇತ ನರೋ ಭಕ್ತ್ಯಾ ತಸ್ಯ ನಶ್ಯತಿ ಕಿಲ್ಬಿಷಂ || 22 ||

ಗೋಹತ್ಯಾಯಾಃ ಪ್ರಮುಚ್ಯೇತ ಬ್ರಹ್ಮಘ್ನೋ ಬ್ರಹ್ಮಹತ್ಯಯಾ |
ಅಪುತ್ರೋ ಲಭತೇ ಪುತ್ರಂ ಕನ್ಯಾ ಚೈವೇಪ್ಸಿತಂ ಪತಿಂ || 23 ||

ಸದ್ಯೋ ಗರ್ಭಾತ್ ಪ್ರಮುಚ್ಯೇತ ಗರ್ಭಿಣೀ ಜನಯೇತ್ ಸುತಂ |
ಯೇ ಚ ಮೋಕ್ಷೈಷಿಣೋ ಲೋಕೇ ಯೋಗಿನಃ ಸಾಂಖ್ಯಕಾಪಿಲಾಃ || 24 ||

ಸ್ತವೇನಾನೇನ ಗಚ್ಛಂತಿ ಶ್ವೇತದ್ವೀಪಮಕಲ್ಮಷಾಃ |
ಸರ್ವಕಾಮಪ್ರದೋ ಹ್ಯೇಷ ಸ್ತವೋಽನಂತಸ್ಯ ಕೀರ್ತ್ಯತೇ || 25 ||

ಯಃ ಪಠೇತ್ ಪ್ರಾತರುತ್ಥಾಯ ಶುಚಿಃ ಪ್ರಯತಮಾನಸಃ |
ಸರ್ವಾನ್ ಕಾಮಾನವಾಪ್ನೋತಿ ಮಾನವೋ ನಾತ್ರ ಸಂಶಯಃ || 26 ||

|| ಇತಿ ಶ್ರೀ ಮೋಕ್ಷವಿಂಶಕ ಸ್ತೋತ್ರಂ ಸಮಾಪ್ತಂ ||